

LECTIO DIVINA

IS-SITT HADD TAL-GHID (C)

Ġw 14,23-29

v. 14 – Jekk xi hadd ihobbni, ihares kelmti, u Missieri jhobbu, u ahna niġu u nghammru ghandu.

F'dawn il-kelmiet ta' Ġesù għandna kundizzjoni u konsegwenzi:

Il-kundizzjoni: JEKK XI HADD IHOBONI ⇔ IHARES KELMTI

Il-konsegwenzi: MISSIERI JHOBBU,

U AHNA NIĠU U NGHAMMRU GHANDU

Din il-frazi għandha dawn l-elementi:

- *imħabba,*
- *il-Kelma u*
- *l-għamara tal-Missier u tal-Iben f'dak li jkun.*

Meta nara dawn l-elementi jien personalment niftakar f'żewġ sentenzi oħra minn San Ġwann innifsu: "Il-Kelma ta' Alla saret laħam u għamlet l-għamara tagħha fostna" (1,14), u "Alla hekk ħabb lid-dinja li taha lil Ibnu l-Waħdieni" (3,16).

Jiġi, allura, li f'min ihobb lil Ġesù Kristu, u f'min jagħmel ir-rieda tiegħu, mhux biss isseħħ l-Inkarnazzjoni, imma anke l-Missier ikun jista' jwettaq l-akbar xewqa tiegħu: li jkun tassew l-Għimmanu-El – Alla magħna!! Dun Ġorg kien ihobb juża frazi minn Prov 8,31: "L-għaxxa tiegħu li jkun ma' wlied il-bnedmin".

Imma għal dan:

- biex, allura, Alla jinzel jgħammar fina,
- biex ahna nsiru tempji ta' Alla,
- biex, allura, Alla jkun jista' jsib postu fid-dinja permezz tagħna,

hemm bżonn li "nħarsu" l-kelma ta' Ġesù. Mill-Prologu tal-Vangelu ta' San Ġwann nafu li l-Kelma ta' Alla hija Ġesù nnifsu – il-moħħ u r-rieda ta' Alla, l-espressjoni personali tal-Kelma ta' Alla.

Dan isehh meta “nħarsu” din il-Kelma. Fi Ġwanni l-imħabba mhix kwistjoni ta’ emozzjonijiet biss, imma hi l-imħabba murija fil-konkret: billi d-dixxiplu jew in-Nisrani jagħmel dak li jrid Alla minnu, hu x’inqu.

U lanqas hi biss nagħmel dik il-ħaġa, nobdi dak il-kmandament, nieħu ċirkostanza minn idejn Alla... imma jkolli attitudni sħiħa (u allura kontinwa) ta’ dak li jrid Alla minni: hija l-attitudni ta’ min jaf u jgħix il-fatt li hu jiddependi għal kollox minn dak li jrid Alla minnu. “Inħarsu” l-Kelma hija allura *a style of life* (ma ninsewx x’għedna issa aktar minn darba: il-qdusija hija li tagħmel ir-rieda ta’ Alla kemm jista’ jkun DEJEM, kemm jista’ jkun malajr u kemm jista’ jkun bil-qalb).

Konsegwenza ta’ din l-attitudni: ✠ ⇔ ix-xhieda, it-thabbir ta’ din l-attitudni bil-ħajja tagħna. Speċi jekk jien ngħix ir-rieda ta’ Alla għalija jien inkun qed ngħid lil dawk ta’ madwari: “Jien nemmen f’Alla, Alla jgħammar fija, u qiegħed nurikom dan bil-mod kif ngħix!” Ġesù nnifsu qal: “Minn hawn jagħraf kulħadd li intom dixxipli tiegħi jekk ikollkom l-imħabba wieħed lejn l-ieħor” (Ġw 13,35).

v.24 – Il-Kelma li qegħdin tisimghu m’ħijiex tiegħi, imma tal-Missier li bagħatni

“Il-Kelma ta’ Alla saret laħam”!

v.26 – Id-Difensur, l-Ispirtu s-Santu, li l-Missier jibgħat f’ismi, jgħallimkom kollox u jfakkarkom dak kollu li għeditkom.

Difensur mhux għax aħna dejjem qegħdin il-qorti u hu dejjem jiddefendina. Il-kelma difensur hija *paraklētōs* li minnha ġejja l-kelma “paraklitu”. Tfisser: dak li hu msejjaħ ħdejn xi ħadd; l-istess dak li tfisser il-kelma “ad-vocatus”, avukat, dak li hu msejjaħ ħdejn xi ħadd.

L-Ispirtu s-Santu huwa l-ispirtu l-Qaddis għax hu l-Ispirtu ta’ Alla. Dak jibagħtu Alla biex:(1) jgħallem u (2) jfakkar kollox li qalilna Ġesù.

Meta ngħidu jgħallem u jfakkar ifisser li johroġ għad-dawl dak li fil-fatt hemm fina digà. Int meta tgħallem u tfakkar xi ħaġa lil xi ħadd ma żzidlux xi ħaġa extra ma’ li għandu ġewwa. Inti tgħin lill-persuna l-oħra toħroġ għad-dawl dak li digà jkun hemm fiha u tagħmilha konxja ta’ dak li ġa hemm fiha. L-Ispirtu s-Santu juza dak li aħna digà, ulied Alla, biex jitlob fina!

Dan ifakkarni f’dak li rrefera tant għalih Papa Franġisku f’*Amoris Laetitia*: id-dixxerniment. Jien, bħala seminarista ma jistax ikolli fija l-attitudni li l-persuna l-oħra m’għandha xejn u rrid kontinwament nagħtiha jien; ma nistax ikolli fija l-attitudni li l-persuna l-oħra ma taf xejn u jien naf kollox. Għall-kuntrarju, fina jrid ikun hemm l-attitudni li, f’ambjent ta’ talb, aħna ngħinu lill-persuna l-oħra biex hi nnifisha tagħraf dak li jrid Alla minnha. Irridu nkunu

ffurmati mhux biex niddettaw lil haddieħor imma biex ngħinu lil ħutna ħalli huma jagħmlu d-dixxernimenti tagħhom; fil-kuntatti tagħna rridu ngħinu lill-oħrajn joħorġu dak li hemm fihom u huma jagħmlu l-għażliet tagħhom f'ambjent ta' talb u allura f'rabta mar-rieda ta' Alla.

Il-kumplament huwa l-wegħda li Alla jagħmel magħna kontinwament: jien inqieghed ruħi ġo fikom: **“U nqieghed ruħi ġo fikom, u naghmel li timxu skont il-kmandamenti tiegħi, u li żżommu l-preċetti tiegħi u tharsuhom. ²⁸U tghammru fl-art li tajt 'il missirijietkom, u intom tkunu l-poplu tiegħi u jiena nkun Alla tagħkom” (Eżek 36,27-28).**

MEDITATIO

- ❖ *Jekk xi ħadd ihobbni – nista' jien ma nħobbx lil Alla/Ġesù?*
- ❖ *Il-fatt li tħobbu hija deċiżjoni libera. Qatt ħsibt fuq din id-deċiżjoni?*
- ❖ *X'jiġifieri tixhed għall-fidi tiegħek?*
- ❖ *Xi tfisser ir-realtà li Alla hu magħna, Alla hu mal-bniedem?*

CONTEMPLATIO

* Alla li nemmen fih hu Alla konkret ħafna: mhux biss sar bniedem bħali imma jista' u jrid jiltaqa' miegħi fi bnedmin oħra.